



سوال

(163) پشاب کے پھنٹوں سے غسل کا واجب ہونا

جواب

السلام علیکم ورحمۃ اللہ وبرکاتہ

اگر پشاب کے پھنٹے کپڑوں پر یا پاؤں پر پڑ جائیں تو کیا غسل لازمی کرنا ہوگا اور کپڑے بھی بدلنے ہوں گے۔ اور کیا یہ عذاب قبر کا بھی باعث ہے۔؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

پشاب کے پھنٹے اگر سستی اور غفلت کی وجہ سے جسم یا کپڑوں پر پڑیں تو اس کے لیے عذاب قبر کی وعید ہے۔ شیخ صالح المنجد اس بارے ایک سوال کا جواب دیتے ہوئے فرماتے ہیں:

صحیح بخاری میں حدیث ہے کہ نبی کریم صلی اللہ علیہ وسلم دو قبروں کے پاس سے گزرے اور فرمایا:

"ان دونوں کو عذاب دیا جا رہا ہے، اور انہیں کسی بڑی چیز کی بنا پر عذاب نہیں ہو رہا، یا یہ فرمایا: پھر فرمایا: کیوں نہیں، ان میں سے ایک شخص تو پشاب سے بچتا نہیں تھا، اور دوسرا شخص چغلی اور غیب کرتا تھا"

اور صحیح مسلم میں بھی یہی حدیث وارد ہے، اور مسلم کی ایک روایت میں ہے کہ نبی کریم صلی اللہ علیہ وسلم نے فرمایا: "اور دوسرا شخص پشاب سے بچتا نہیں تھا"

میرا سوال یہ ہے کہ حدیث میں استنار اور تنزہ کا لفظ استعمال ہوا ہے اس میں کیا فرق ہے، اور دونوں روایتوں میں موافقت کیسے دی جاسکتی ہے؟

الحمد للہ:

یہ حدیث صحیح بخاری اور صحیح مسلم میں ابن عباس رضی اللہ تعالیٰ عنہما سے مروی ہے وہ بیان کرتے ہیں کہ رسول کریم صلی اللہ علیہ وسلم مدینہ یا مکہ کے باغوں میں سے ایک باغ کے پاس سے گزرے تو دونوں انسانوں کو ان کی قبر میں عذاب دیے جانے کی آواز سنی تو نبی صلی اللہ علیہ وسلم فرمانے لگے:

"ان دونوں کو عذاب ہو رہا ہے، اور انہیں عذاب کسی بڑی چیز کی بنا پر نہیں ہو رہا، پھر فرمایا: کیوں نہیں، ان میں سے ایک شخص تو اپنے پشاب سے بچتا نہیں تھا، اور دوسرا چغلی اور



غیب کرتا تھا، پھر رسول کریم صلی اللہ علیہ وسلم نے لہجور کی ایک سبز ٹہنی منگوائی اور اسے دو ٹکڑے کر کے ہر قبر پر ایک ٹکڑا رکھ دیا

کسی نے عرض کیا اے اللہ تعالیٰ کے رسول صلی اللہ علیہ وسلم آپ نے ایسا کیوں کیا؟

تو رسول کریم صلی اللہ علیہ وسلم نے فرمایا: امید ہے کہ جب تک یہ خشک نہ ہوگی یا ان کے خشک ہونے تک ان پر تخیف کی جائیگی "

صحیح بخاری حدیث نمبر (216) صحیح مسلم حدیث نمبر (292)

اور مسلم کی ایک روایت میں یہ الفاظ ہیں:

«لا یستزہ عن البول او من البول»

اور نسائی کی روایت میں ہے:

«لا یستزہ من بول»

علامہ البانی رحمہ اللہ نے صحیح نسائی میں اسے صحیح کہا ہے

امام نووی رحمہ اللہ کہتے ہیں:

نبی کریم صلی اللہ علیہ وسلم کا فرمان: «لا یستزہ من بول» اس میں تین روایات ہیں: «یستزہ» دو تاء کے ساتھ اور «یستزہ» زاء اور ہاء کے ساتھ اور «یستزہ» باء اور ہمزہ کے ساتھ، یہ سب روایات صحیح ہیں اور ان کا معنی یہ ہے کہ وہ پیشاب کے پھینٹوں سے اجتناب اور احتراز نہیں کرتا تھا

دیکھیں: شرح مسلم للنووی (201/3) اختصار کے ساتھ

اور حافظ ابن حجر رحمہ اللہ کہتے ہیں:

قولہ: «لا یستزہ» اکثر روایات میں ایسا ہی ہے، اور ابن عساکر کی روایت میں «یستزہ» کے لفظ ہیں، اور مسلم اور ابوداؤد کی اعمش سے مروی روایت میں «یستزہ» کے لفظ ہیں

اکثر روایات کی بنا پر «یستزہ» کا معنی یہ ہوگا کہ: وہ اپنے اور پیشاب کے درمیان آڑ نہیں کرتا تھا یعنی وہ اس کے پھینٹوں حفاظت نہیں کرتا تھا، تو لا یستزہ والی روایت کے موافق ہو جائیگا کیونکہ تنزہ الیاد کو کہا جاتا ہے

اور ابو نعیم کی المستخرج میں وکیع عن الاعمش کے طریق سے روایت میں ہے کہ: «لا یتوق» اور یہ تفسیر ہے کہ اس سے کیا مراد ہے، اور بعض علماء نے اسے اپنے ظاہر پر ہی رکھتے ہوئے کہا ہے کہ اس کا معنی ہے کہ: وہ اپنی شرمگاہ نہیں پھینچتا تھا....

اور «لا یستزہ» والی روایت تو بچاؤ کے اعتبار سے زیادہ بلیغ ہے

ابن دقین العید کہتے ہیں کہ: اگر استنار کو حقیقت پر محمول کیا جائے تو یہ لازم آتا ہے کہ صرف شرمگاہ تنگی کرنا ہی مذکورہ عذاب کا سبب ہے، اور حدیث کا سیاق و سباق اس کی دلیل ہے کہ عذاب قبر کا باعث تو خاص پیشاب تھا، اس کی طرف اشارہ کرتا ہے جسے ابن خزیمہ نے ابو ہریرہ رضی اللہ تعالیٰ عنہ کی مرفوع حدیث کو صحیح کہا ہے کہ:



"قبر کا اکثر عذاب پشاب سے ہے"

یعنی پشاب سے نہ بچنا عذاب قبر کا باعث ہے، وہ کہتے ہیں: اس کی تائید حدیث میں "من" کے الفاظ سے ہوتی ہے، جب اس کی اضافت بول کی طرف ہوتی تو استتار کی نسبت جو معدوم تھی بول کی طرف ہے وہ عذاب کا سبب ہے

دوسرے معنوں میں اس طرح کہ: عذاب کا ابتدائی سبب پشاب ہے، اور اگر اسے صرف شرمگاہ ننگی کرنے پر ہی محمول کر لیا جائے تو یہ معنی زائل ہو جائیگا، تو اسے مجاز پر محمول کرنا متعین ہو گیا تاکہ سب احادیث کے الفاظ ایک معنی پر جمع ہو جائیں، کیونکہ اس کا مخرج ایک ہی ہے، اور اس کی تائید مسند احمد کی ابو بکرہ رضی اللہ تعالیٰ عنہ والی حدیث سے ہوتی ہے جو کہ ابن ماجہ میں بھی ہے:

"ان میں سے ایک کو پشاب کی وجہ سے عذاب ہو رہا ہے"

اور طبرانی میں بھی انس رضی اللہ تعالیٰ عنہ سے اس جیسی ہی حدیث ملتی ہے

دیکھیں: فتح الباری (318/1).

صغافی رحمہ اللہ کہتے ہیں:

پھر رسول کریم صلی اللہ علیہ وسلم نے خبر دی کہ ان میں سے ایک کے عذاب کا سبب یہ تھا کہ: "اس لیے کہ وہ پشاب سے اجتناب اور بچاؤ اختیار نہیں کرتا تھا" یا اس لیے کہ وہ اپنے پشاب سے پردہ نہیں کرتا تھا یعنی وہ اپنے اور اپنے پشاب کے مابین آڑ نہیں کرتا تھا تاکہ چھینٹے پڑنے سے بچ سکے، یا اس لیے کہ وہ بچتا نہیں تھا، یہ سب الفاظ روایات میں وارد ہیں، اور سب کے سب پشاب سے بچنے اور اس کے چھینٹوں پڑنے کی حرمت پر دلالت کرتے ہیں

دیکھیں: سبل السلام (119-120).

خلاصہ یہ ہوا کہ:

صحیح روایات کے الفاظ یہ ہیں:

"لا یستتر" اور "لا یستبرئ" اور "لا ینتزه" یہ سب الفاظ ایک ہی معنی پر دلالت کرتے ہیں، جیسا کہ آئمہ کرام کی کلام بیان ہو چکی ہے، اور اس میں اختلاف اصل کلمہ اور اس کے لغوی اشتقاق میں ہے لہذا کلمہ "لا یستتر" استتار سے ہے، اور اس کا معنی یہ ہے کہ وہ اپنے اور اپنے پشاب کے مابین آڑ نہیں کرتا تھا

اور "لا یستبرئ" استبراء سے ہے جو کہ صفائی اور حفاظت کے معنی ہے

اور "لا ینتزه" کا لفظ تنزه سے ہے اور اس کا معنی ابعاد اور دوری ہے

حدا ما عندی واللہ اعلم بالصواب



مجلس البحث والدراسات
الاسلامية
مهدى فتوى

فتاوى علمائے

حدیث

جلد 2 کتاب الصلوٰۃ